

प्रेस विज्ञप्ति  
तत्काल प्रकाशन के लिए

लॉयनेस डिस्ट्रिक्ट 321 ए2 ने फोर्टिस हॉस्पिटल वसंत कुंज और बाला प्रीतम कैंसर केयर हॉस्पिटल के साथ मिलकर पेश किया "उम्मीद": कैंसर के गुणवत्तापूर्ण और किफायती उपचार के लिए एक प्रयास

- स्तन, थाइरायड और मुंह के कैंसर से पीड़ित पिछड़े तबके के लोगों के लिए निःशुल्क सर्जरी और कीमोथेरेपी
- इस प्रशंसनीय एवं ईमानदार प्रयास की शुरुआत के मौके पर श्री श्याम जाजू, राष्ट्रीय उपाध्यक्ष, भारतीय जनता पार्टी मौजूद रहे
- इस कार्यक्रम के अंतर्गत 5 मरीजों का हो चुका है उपचार

नई दिल्ली, 26 जुलाई, 2017: लॉयनेस डिस्ट्रिक्ट 321 ए2 ने फोर्टिस हॉस्पिटल, वसंत कुंज और बाला प्रीतम कैंसर केयर के साथ मिलकर एक प्रयास "उम्मीद" की शुरुआत की है जो स्तन, थाइरायड और मुंह के कैंसर से पीड़ित पिछड़े तबके के लोगों को गुणवत्तापूर्ण और किफायती उपचार मुहैया कराने की ओर केंद्रित है। इस प्रयास की शुरुआत श्री श्याम जाजू, राष्ट्रीय उपाध्यक्ष, भारतीय जनता पार्टी, श्री मनजीत सिंह जीके, अध्यक्ष, जीकेएमसी और कर्नल एच.एस. चहल, रीजनल सीओओ, फोर्टिस हेल्थकेयर की गरिमामयी उपस्थिति में की गई। इस मौके पर उपस्थित अन्य गणमान्य लोगों में डॉ. जी.के. राठ, डॉ. एन. के. शुक्ला और डॉ. एस.वी.एस. देव जैसे एम्स के जाने-माने डॉक्टर शामिल थे।

उम्मीद का उद्देश्य स्वास्थ्य सेवाओं की पहुंच और उसका खर्च वहन करने की क्षमता के बीच के अंतर को पाटना है। यह प्रयास सुनिश्चित करता है कि गुणवत्तायुक्त देखभाल सही समय पर उन मरीजों को दी जाए जिन्हें इसकी सबसे ज्यादा जरूरत है भले ही उनकी आर्थिक स्थिति कुछ भी हो। उम्मीद डॉ. मनदीप एस मल्होत्रा (प्रमुख, हेड, नेक एंड ब्रेस्ट ऑन्कोप्लास्टी विभाग, फोर्टिस वसंत कुंज), श्रीमती ललिता राकइन (प्रोजेक्ट चेरपरसन), लॉयनेस डिस्ट्रिक्ट 321 ए2, डॉ. दीपक झा (वरिष्ठ सलाहकार, हेड, नेक एंड ब्रेस्ट ऑन्कोप्लास्टी विभाग) और उनकी टीम के संयुक्त प्रयासों का परिणाम है जिसमें डॉ. मानसी चौहान, डॉ. नेहा शर्मा और श्री मनजीत सिंह शामिल हैं। यह टीम स्तन संरक्षण और पुनर्निर्माण के क्षेत्र में विशेषज्ञ हैं और अत्यधिक गंभीर हो चुके या बार-बार हो रहे सिर और गर्दन के कैंसर का इलाज करते हैं।

उम्मीद के अंतर्गत अब तक सफलातपूर्वक उपचार कराने वाले मरीजों की जानकारी निम्नलिखित है। पहले मरीज बंगाल के रहने वाले 76 वर्षीय डायबिटीज से पीड़ित पुरुष थे जिन्हें मुंह के कैंसर के अंतिम चरण में पहुंच जाने पर लाया गया था। ट्यूमर चेहरे की त्वचा तक पहुंच रहा था और वह गालों को नुकसान पहुंचाने के करीब था। चेहरे को ठीक करने और रेडियोथेरेपी के लायक बनाने के लिए मरीज की 7 घंटों तक चली आधुनिक रिकंस्ट्रक्टिव सर्जरी की गई। दूसरे मरीज राजस्थान के 40 वर्षीय किसान थे जो गंभीर हो चुके और बार-बार हो रहे थाइरायड कैंसर से पीड़ित थे। उनका ट्यूमर श्वास नली को प्रभावित करने की हद तक बढ़ चुका था और इस वजह से उन्हें सांस लेने में तकलीफ होती थी। तीसरी मरीजघरों में

काम करने वाली 23 वर्षीय महिला थी जो स्तन ट्यूमर से पीड़ित थी। उसे जल्दी से जल्दी सर्जरी की जरूरत थी जिससे कम से कम दाग-धब्बों और कुरुपता के साथ ट्यूमर को हटाया जा सके। प्रत्येक मरीज को वित्तीय समस्याओं की वजह से अपना उपचार रोकना पड़ा था। उम्मीद ने प्रत्येक मरीज को उनकी वित्तीय सीमाओं के बावजूद फोर्टिस वसंत कुंज और बाला प्रीतम कैंसर केयर जैसे सभी सुविधाओं से युक्त केंद्रों में अत्यधिक कुशल और विशेषज्ञों द्वारा निःशुल्क सर्जरी कराने का मौका दिया।

श्री श्याम जाजू, राष्ट्रीय उपाध्यक्ष, भारतीय जनता पार्टी ने कहा, “यह लॉयनेस क्लब और फोर्टिस हॉस्पिटल और बाला प्रीतम कैंसर केयर द्वारा शुरू किया गया एक महान प्रयास है। यह सभी लोगों को किफायती दरों पर अच्छी स्वास्थ्य सेवाएं मुहैया कराने की ओर केंद्रित होने के नाते राष्ट्रीय स्वास्थ्य नीति, 2017 के मुताबिक है। डब्ल्यूएचओ के मुताबिक 40 करोड़ लोग अब भी स्वास्थ्य सेवाओं की पहुंच से दूर हैं। इस महान प्रयास से क्षेत्र के विशेषज्ञों के माध्यम से उचित उपचार मुहैया कराकर जरूरतमंद लोगों का जीवन सुरक्षित रखने में मदद मिलेगी।”

श्री मनजीत सिंह जीके, अध्यक्ष, डीएसजीएमसी ने कहा, “बाला प्रीतम कैंसर केयर सभी को स्वास्थ्य सेवाएं मुहैया कराने के सिक्ख सिद्धांतों पर स्थापित किया गया है। उन्हें यह कहते हुए गर्व हो रहा है डॉ. मनदीप एस. मल्होत्रा और उनकी टीम इस केंद्र पर अब 76 सफल सर्जरी कर चुके हैं।”

श्री संदीप गुडुरु, फेसिलिटी निदेशक, “फोर्टिस फ्लाइट लेफिटनेंट राजन ढल हॉस्पिटल में हमें एक ऐसे कार्यक्रम का हिस्सा बनने पर बेहद गर्व है जो समाज के सामाजिक रूप से पिछड़े लोगों की ऐसी गंभीर बीमारियों का उपचार कराने में मदद कर रहा है। हम उम्मीद प्रयास के अंतर्गत की जाने वाली सर्जरियों में 40 फीसदी से अधिक सब्सिडी देते हैं। इस कार्यक्रम के लिए ऑन्कोलॉजिस्ट, पैथोलॉजिस्ट, रेडियोलॉजिस्ट और पूरी चिकित्सा समुदाय की ओर से भरपूर समर्थन मिलता है।”

लॉयनेस ललिता राकड़न, प्रोजेक्ट चेयरपर्सन ने लॉयनेस डिस्ट्रिक्ट 321 ए2 द्वारा संचालित किए जा रहे सामाजिक कार्यक्रमों की समीक्षा के बाद कहा कि उन्हें उम्मीद से जुड़े होने पर गर्व है। सिर्फ धर्मार्थ कार्यों की ओर ध्यान केंद्रित करने के बजाय उपचार की गुणवत्ता की ओर ध्यान देना बेहतर है। अपने पहले चरण में उम्मीद स्तन, थाइरॉयड और मुंह के कैंसर की सर्जरी और कीमोथेरेपी में मदद देगा और उन्हें आशा है कि जल्द ही इसके दायरे में अन्य प्रकार के कैंसर भी आएंगे।

डॉ. मनदीप मल्होत्रा, सलाहकार, सर्जिकल ऑन्कोलॉजी, फोर्टिस फ्लाइट लेफिटनेंट राजन ढल हॉस्पिटल, वसंत कुंज, दिल्ली ने कहा, “कैंसर के उपचार की प्रकृति बहुआयामी है और इसमें विभिन्न प्रकार सर्जरियां, कीमोथेरेपी, रेडियोथेरेपी जैसी चीजें शामिल हैं। ये सभी अत्यंत गहन, महंगी और जटिल उपचार प्रक्रियाएं हैं। हालांकि सरकारी एजेंसियां और एनजीओ यानी गैर सरकारी संगठनों ने कैंसर की पहचान और बचाव के बारे में जागरूकता बढ़ाने में प्रशंसनीय प्रयास किए हैं फिर भी सरकारी अस्पताल अब भी ज्यादातर कैंसर मरीजों के लिए एकमात्र विकल्प बने हुए हैं। पूरे देश में कैंसर मरीजों की बढ़ती संख्या और उपचार सुविधाओं के बीच बढ़ा अंतर मौजूद है। बड़े शहरों में बेहतर बुनियादी ढांचा मौजूद है लेकिन वह काफी महंगा है। स्वास्थ्य बीमा का दायरा सीमित है और आबादी का बहुत ही छोटा हिस्सा ही ऑन्कोलॉजी उत्पादों के लिहाज से बीमा के दायरे में आता है। कुल मिलाकर स्पष्ट है कि कैंसर की वजह

से होने वाली मौतों की संख्या में बढ़ोतरी की वजह सिर्फ जागरूकता की कमी ही नहीं बल्कि उचित समय और वहन करने योग्य खर्च पर उपयुक्त उपचार तक पहुंच में कमी भी है।”

कैंसर के मामलों में तेजी से बढ़ोतरी की मुख्य वजहें जीवनशैली, पर्यावरण, खानपान और आदतें जैसी कई चीजें हैं। एक अनुमान के मुताबिक 2020 तक भारत में कैंसर के 17 लाख नए मामले और बढ़ जाएंगे। कैंसर के बढ़ते बोझ में बड़ा हिस्सा महिलाओं में स्तन कैंसर और पुरुषों में मुख्य रूप से सिर और गर्दन के कैंसर (मुंह के कैंसर समेत) का है। समय से पहचान होने और उपचार होने पर ज्यादातर प्रकार के कैंसर का उपचार संभव है। दुर्भाग्यवश मरीजों के बीच जागरूकता की कमी के कारण वे अपने लक्षणों को समझ नहीं पाते और कैंसर के अंतिम स्तर पर पहुंच जाने पर उपचार के लिए जाते हैं।

डॉ. मनदीप एस. मल्होत्रा ने बताया कि स्तन, थाइरॉयड या मुंह के कैंसर से पीड़ित होने या संदेह होने पर मरीज 9971474985, 9555464703 पर कॉल कर या [Faithoncology@gmail.com](mailto:Faithoncology@gmail.com) पर मेल भेजकर उम्मीद कार्यक्रम के अंतर्गत सेवाओं का लाभ उठा सकते हैं।

फोर्टिस फ्लाइट लेफिटनेंट राजन ढल अस्पताल के बारे में

फोर्टिस फ्लाइट लेफिटनेंट राजन ढल अस्पताल, वसंत कुंज 150 बिस्तरों की सुविधा वाला एनएबीएच मान्यता प्राप्त मल्टी-स्पेशलिटी, टर्शियारी केयर अस्पताल है जहां व्यापक स्वास्थ्य सेवाएं प्रदान की जाती हैं। अस्पताल भारत में वर्ल्ड क्लास इंटीग्रेटेड हैल्थकेयर डिलीवरी सिस्टम तैयार करने की फोर्टिस हैल्थकेयर की दूरगामी सोच का परिणाम है। प्रीवेंटिव हैल्थ तथा इमरजेंसी सेवाओं के क्षेत्र में बुनियादी सुविधाओं तथा अत्याधुनिक उपचार टेक्नोलॉजी समेत अस्पताल में सभी कुछ उपलब्ध है। इसकी हैल्थकेयर टीम में देश-विदेश के प्रतिष्ठित संस्थानों के स्वास्थ्य पेशेवर शामिल हैं जो संपूर्ण एवं दयाभाव के साथ मरीजों की देखभाल के लिए समर्पित हैं।

फोर्टिस हैल्थकेयर लिमिटेड के बारे में

फोर्टिस हैल्थकेयर लिमिटेड भारत में अग्रणी एकीकृत स्वास्थ्य सेवा प्रदाता है। कंपनी की स्वास्थ्य सेवाओं में अस्पतालों के अलावा डायग्नॉस्टिक एवं डे केयर स्पेशलिटी सेवाएं शामिल हैं। फिलहाल कंपनी भारत समेत दुबई, मॉरीशस और श्रीलंका में 45 हैल्थकेयर सुविधाओं (इनमें वे परियोजनाएं भी शामिल हैं जिन पर फिलहाल काम चल रहा है), करीब 10,000 संभावित बिस्तरों और 356 डायग्नॉस्टिक केंद्रों का संचालन कर रही है।

अधिक जानकारी के लिए कृपया संपर्क करें :

फोर्टिस हैल्थकेयर लिमि	एवियन मीडिया
तनुश्री रॉय चौधरी : <b>+919999425750</b> <a href="mailto:tanushree.chowdhury@fortishealthcare.com">tanushree.chowdhury@fortishealthcare.com</a>	रिशू सिंह: <b>+91-9958891501;</b> <a href="mailto:rishu@avian-media.com">rishu@avian-media.com</a>
	प्रीति सहरावत: <b>+91- 9711170599;</b> <a href="mailto:preeti@avian-media.com">preeti@avian-media.com</a>
फोर्टिस हैल्थकेयर लिमि नेशनल मीडिया प्रमुख	

अजेय महाराज: <b>+919871798573</b> <a href="mailto:ajey.maharaj@fortishealthcare.com">ajey.maharaj@fortishealthcare.com</a>	
---	--